



MINUTI

Laqgħa tal-Kunsill Lokali H'Attard (Urgenti)

IT-TMIN LEGĠSLATURA

Laqgħa Numru 25

14 ta' April 2021

Il-Kunsilli Lokali H'Attard iltaqa' online b'xi membri fis-Sala tal-Kunsill li jinsab fl-indirizz 13/15, Triq Sant'Anna, H'Attard, fis-5.30 ta' filgħaxija.

PREŻENTI:

STEFAN CORDINA – Sindku
Alexander Louis Mangion – Viċi Sindku
Remigio Bartolo – Kunsillier
John P. Bonnici – Kunsillier
Silvio Brincat – Kunsillier
Helen Caruana – Kunsillier
Victor Galea – Kunsillier
Giorgio Schembri – Kunsillier

ASSENTI b'APOLOGIJI (Skont Ordni Permanenti 14A (3):

Maria Concetta Scerri - Kunsillier

ASSENTI

UFFIĊJAL PREŻENTI:

Marica Mifsud – Segretarju Eżekuttiv

Minuti

Is-Sindku, is-Sur Stefan Cordina ippresjeda l-laqgħa. Il-laqgħa bdiet fis-5.37pm. Kulhadd kien preżenti bl-eċċezzjoni tas-Sinjura Maria Concetta Scerri li kienet tinsab indisposta.

25.1 Qari tal-ittri ta' apologiji

- 25.1.1 Is-Segretarju Eżekuttiv qalet li s-Sinjura Scerri talbet biex tiġi skużata. L-ittra t'apologija giet aċċettata.

25.2 Approvazzjoni t'ingagġ ta' Assistant Principjal fi Skala 11

- 25.2.1 Is-Sur Stefan Cordina irringrazzja lil kulhadd talli setgħu jattendu din il-laqgħa li kellha tissejjaħ urġentament minħabba li l-Kuntratt tas-Sinjura Fsadni skada fid-19 ta' Marzu 2021 u hadd ma kien konxju li ha ssorgi dil-problema teknika wara li ga kien hemm approvazzjoni tal-kuntratt tagħha fil-laqgħa tal-Kunsill ta' Jannar tas-sena l-oħra. Is-Sur Cordina halla f'idejn is-Segretarju ha tagħti spjega ta' dak li gara.

Is-Sinjura Mifsud spjegat kif waqt il-proċess ta' reklutaġġ ta' skrivan u *supervisor* kienet inħasset il-ħtieġa li jsir *re-shuffling* tal-istaff preżenti u min kien skala 15 jingħata ċ-ċans li jitla' skala 13 u min kien skala 13 jingħata ċ-ċans jitla' skala 11. Kien għalhekk li kienet ħarget *Interoffice Memo* biex min hu nteress japplika u applikaw is-Sinjorini Borg u Fsadni fi skala 13 u skala 11 rispettivament. Rigward dawn il-karigi kien hemm approvazzjoni tal-Kunsill li fl-ebda ħin hadd ma sab oġġezzjoni. Gara però li s-Sinjura Fsadni ma kellhiex il-kwalifiki/rekwiziti kollha u għalkemm il-Kunsill kien ha jispiċċa bla DPO minħabba li s-Sinjura Sammut ħarget sena *leave* tal-maternità xorta din il-kariga ma setgħetx timtela'. Is-Sinjorina Fsadni xorta ma kwalifikatx taht il-klawzola ta' tliet snin esperjenza fi skala 13. Għalhekk ovvjament sabiex din il-'promozzjoni' jew 'ingagġ' intern fi skala 11 setgħat isseħħ riedu jgħaddu tliet snin.

It-tliet snin spiċċaw fid-19 ta' Marzu 2021 u għalhekk is-Segretarju Eżekuttiv ħasbet li issa il-klawzola kienet applikabbli u mexxiet biex ittella' l-ħaddiema skala 11. Madanakollu meta d-Dipartiment intbagħtitlu l-korrispondenza ta' dan kollu ma qabilx, għax inżerta wkoll li kien hemm *typo error* fuq id-data minn 20/03/2021 għall-02/03/2021 u meta ntbagħtet il-korrispondenza intużat il-kelma *progressed* flok *promoted* jew *engaged in scale 11* u *progressed* hija xi haġa totalment differenti għad-Dipartiment għax *progression* hija xi haġa li ufficċjal jingħata darba biss wara ħames snin fi skala 15 jew skala 11.

Għaldaqstant, kompliet is-Segretarju ħasset il-ħtieġa li kellha tinħareġ *Interoffice Memo* mill-ġdid, bis-Sinjorina Fsadni terġa' turi nteress fil-kariga biex tiġi *promoted/engaged* fi skala 11 u titressaq b'urġenza fil-Kunsill.

Hi talbet lill-Kunsill jesprimi l-qbil tiegħu fuq dan u jekk kulhadd jaqbel unanimement proponiet li dan ikun b'effett mill-20 ta' Marzu 2021 u tiġi *promoted* fil-massimu tal-iskala 11 għaladarba kienet laħqet il-massimu tal-iskala 13. Hi qalet ukoll li għandha ammirazzjoni kbira lejn il-ħaddiema kollha tal-Kunsill imma tħoss li s-Sinjorina Fsadni teċċella fil-kariga tagħha u fil-kariga preċedenti dejjem għamlet iktar minn dak li kien fid-dover tagħha u għalhekk jistħoqqilha.

Is-Sur Cordina qal li ovvjament hu mhux sa jgħid le u l-fatt li ġa kien hemm qbil min-naħa tiegħu fil-laqgħa li kien hemm jerga' jikkonferma u jgħid iva. Is-Sur Alex Mangion reġa' tenna li hu jaqbel ukoll. L-Avukata Caruana qalet li ġa kien hemm qbil unanimu allura taqbel hi wkoll.

Is-Sur Cordina saqsa jekk hemmx oġgezzjonijiet? Is-Sur Victor Galea talab biex jgħaddi kumment. Hu saqsa kemm ilha taħdem mal-Kunsill is-Sinjura Fsadni. Is-Segretarju Eżekuttiv qalet li ilha iktar minn 8 snin. Is-Sur Galea qal li illum biex issib bniedem b'esperjenza trid iddum tfittex u l-fatt li dejjem mar l-Uffiċċju u jsibha tagħti s-sehem tagħha allura jidhirlu li hu xieraq u jaqbel.

Kulhadd qabel unanimament.

25.3 Tmiem tal-Laqgħa u data tas-seduta li jmiss.

25.3.1 Il-laqgħa ntemmet fis-5.45pm u giet agġornata għat-28 ta' April 2021 fis-5.30pm.

Konfermati, illum 28 ta' April 2021.

IFFIRMATA
Stefan Cordina
Sindku

IFFIRMATA
Marica Mifsud
Segretarju Eżekuttiv